

درس ترمذی شریف

افادات: حضرت مولانا سمیع الحق مظلہ

ضبط و ترتیب: مولانا مفتی عبدالعزیز حقانی

معاون مفتی دارالافتاء جامعہ حقانی

اسلامی معاشرہ کے لازمی خدوخال جامع امام ترمذی کے ابواب البر والصلة کے درسی افادات

باب ما جاء ان المجالس بالامانة مجلس میں واقع ہونے والے افعال و اقوال کے امانت ہونے کا بیان

حدیثنا احمد بن محمد ثنا عبد الله بن المبارک عن ابن أبي ذئب قال أخبرني عبد الرحمن بن عطاء عن عبد الملك بن جابر بن عتيك عن جابر بن عبد الله عن النبي ﷺ قال: إذا حدث الرجل الحديث ثم التفت فله أمانة". هذا الحديث حسن وإنما نعرفه من الحديث ابن أبي ذئب: ترجمة: حضرت جابر بن عبد اللهؓ سے روایت ہے کہ جناب رسول اللہ ﷺ نے فرمایا، جب کوئی آدمی بات کرتا ہے اور پھر ادھر دیکھئے تو یہ امانت ہے۔ یہ حدیث حسن ہے۔ ہم اسے ابن أبي ذئبؓ کی حدیث سے پیچانتے ہیں۔
توضیح و تشریح:

یہ بھی اجتماعی آداب کا حصہ ہے کہ مجلس میں جو کچھ پیش آئے وہ امانت ہے، جیسا کہ سوتا چاندی کوئی شخص آپ کے پاس رکھ دے تو وہ امانت ہے اس میں دخل اندازی کرنا اور خیانت کرنا حرام ہے، اسی طرح مجلس کی باتیں اور اس میں پیش ہونے والے حالات اور واقعات سب امانت ہیں۔ پس مجلس کی باتیں اور مجلس کے حالات دوسرا جگہ بیان کرنا۔ اور مجلس کا راز فاش کرنا خیانت ہے۔ اور حرام ہے جبکہ کسی بھی شریک مجلس کو اس سے ناگواری ہوتی ہو، خصوصاً جبکہ کوئی صاحب مجلس صراحة کہدے کہ یہ بات راز کی ہے، اسے فاش نہ کرنا۔ یا وہ اشارہ تم کو سمجھادے کہ اس بات کو میں کسی اور پر ظاہر کرنا نہیں چاہتا ہوں۔ یا قرآن سے معلوم ہوتا ہو کہ صاحب مجلس اس بات کو راز میں رکھنا چاہتا ہے تو اس بات کا دوسرو سے بیان کرنا خیانت ہے اور اس کو راز میں رکھنا واجب ہے۔

المحالیں بالامانة: یہ عبارت برلندری حذف مضاف اس طرح ہے۔ حسن المجالس و شرفها

بأنماۃ حاضریہا علی ما یقع فیہا من قول و فعل: (تحفۃ الاحوزی) یعنی مجلس کی شرافت اور ان کا حسن اسی میں ہے کہ ان میں واقع ہونے والے قول اور فعل سے متعلق حاضرین مجلس امانت سے کام لیں۔ تو اس کا معنی یہ ہوا کہ صاحب مجلس کے لئے ضروری ہے کہ وہ مجلس میں جو پچھن لے یا جو پچھد کیے لے اس میں وہ امانت وار بنے۔

کسی جگہ شامل ترمذی میں ایک حدیث گزری تھی اس میں حضور اقدسؐ کے آداب مجلس اور مجلس کی امانتوں کی مکمل تفصیل ہم نے بیان کی تھی۔ جو کہ دس بارہ صفات "الحق" میں شائع بھی کئے گئے تھے مجلس میں ایک دوسرے کی حرمتوں میں داخل اندازی کرنا اور توہین آمیز الفاظ کہنا، ایک دوسرے کی غیبت کرنا، ایک دوسرے پر آوازیں بلند کرنا، ایک دوسرے کے کلام کو قطع کرنا، اور مجلس کی باتیں باہر پھیلانا، یہ تمام چیزیں آداب مجلس کے خلاف ہیں اور ناجائز ہیں۔

اذ احـدـث اـرـحـلـ الـحـدـيـثـ ثـمـ الـتـفـتـ فـهـيـ اـمـانـةـ

یعنی جب کوئی آدمی بات کر رہا ہو اور پھر وہ (دائیں بائیں) دیکھ لے تو یہ بات امانت ہے۔ ادھر ادھر دیکھنے سے بات کرنے والے کا مقصد مخاطب کو یہ سمجھتا ہے کہ مجھے یہ ذر ہے کہ کوئی آدمی میری بات نہ سن لے میں خاص تجوہ (مخاطب) کو ہی یہ راز کی بات بتانا چاہتا ہوں، پس عاقل کو اشارہ ہی کافی ہے۔ اس نے مخاطب کو گویا یہ کہہ دیا کہ یہ میری بات مجھ سے سن لو اور پھر اسے بھید میں رکھو یہ تیرے ساتھ امانت ہے، اس وجہ سے حضور ﷺ نے فرمایا کہ یہ بات امانت ہے، یعنی اب اس کی افشاء حرام ہے۔

باب ما جاء في السخاء

سخاء کا بیان

حدثنا ابو الخطاب بن زیاد بن یحییٰ الحسانی البصري ثنا حاتم بن وردان ثنا ایوب عن ابن ابی مليکة عن اسماء بنت ابی بکر قالت: قلت يا رسول الله انه ليس بني شی الا ما ادخل على الزبیر افاعطی؟ قال نعم لا تو کی فیو کی علیک، يقول لا تختص فی حصی علیک... وفی الباب عن عائشة وابی هریرة . هذا حديث حسن صحيح وروى بعضهم هذا الحديث بهذا الاستناد عن ابن ابی مليکة عن عباد بن عبد الله بن الزبیر عن اسماء بنت ابی بکر... وروى غير واحد هذا عن ایوب ولم یذكرروا فیه عن عباد بن عبد الله بن الزبیر

ترجمہ: حضرت اسماء بنت ابی بکرؓ سے روایت ہے وہ فرماتی ہیں کہ میں نے پوچھا کہ اے اللہ تعالیٰ کے رسول ﷺ میرے ساتھ تو کوئی چیز اپنی (مال و دولت) نہیں، مگر وہ ہے جو کہ (میرا شوہر) حضرت زیرؓ لا کر مجھ دے دے تو کیا میں اس سے کسی کو دے دوں؟ (یعنی صدقہ کروں؟) تو رسول اللہ نے فرمایا، "ہاں" (تحلی کے منہ کو) بندھن نہ باندھ (یعنی دینے کی جگہ میں دیا کرو اور بخیل مت کرو) ورنہ تجھ پر بھی (تحلی کا منہ) باندھ دیا جاوے گا۔ (یعنی اللہ تعالیٰ کے خزانوں سے تجھے ملنا بندھو جائے گا اور) فرماتے تھے، گنامت کر (حساب نہ لگاؤ) ورنہ تجھ پر بھی کتنی لگادی جائے گی (اور پھر تجھے بھی حساب سے ملے گا زیادہ نہیں)

اس باب میں حضرت عائشہؓ اور حضرت ابو ہریرہؓ سے بھی روایت ہوتی ہے۔

یہ حدیث حسن صحیح ہے۔ اور بعض راویوں نے اس حدیث کو اسی اسناد کے ساتھ، یعنی عن ابن ابی ملیکة، عن عباد بن عبد اللہ بن الزبیر عن اسماء بنت ابی بکر کے ساتھ روایت کیا ہے اور بہت سے راویوں نے اس روایت کو ایوب سے روایت کیا ہے اور انہوں نے اس میں عن عبد اللہ بن عبد اللہ بن الزبیر ذکر نہیں کیا ہے۔

حضرت اسماء بنت ابی بکرؓ

اس حدیث کی راوی حضرت اسماءؓ ہے جو کہ حضرت ابو بکر صدیقؓ کی بیٹی ہے اور حضرت زیر بن العوامؓ بھیے جلیل القدر صحابی کی بیوی ہے اور حضرت عائشہؓ صدیقہؓ کی بیوی اور حضرت مصعب بن زیرؓ اور عبد اللہ بن زیرؓ بھیے جلیل القدر صحابی کی ماں ہیں۔ ان کی بہت سی قربانیاں اور ایمان افروز واقعات تاریخ اسلام میں مشہور ہیں۔

سخاء: بخیل کی ضد ہے، یعنی اللہ رضا کے لئے امور خیر میں مال لگانے کا نام سخاء ہے۔ اور امور خیر میں اور موافق شرع مناسب مقامات پر مال لگانے سے رک جانے کا نام بخیل ہے۔ جیسا کہ اسی باب کی دوسری حدیث میں تھی اور بخیل ایک دوسرے کے مقابل ذکر کئے گئے ہیں۔

انہ لیس لی شئی الاما ادخل علی الزبیر أفاعطی

یعنی حضرت اسماءؓ نے کہا کہ میرے ساتھ تو اور کچھ مال نہیں ہوتا۔ بلکہ وہی کچھ ہوتا ہے جو کہ مجھے میرا شوہر حضرت زیر بن العوامؓ لا کر دے دے۔ تو کیا میں اس سے بھی صدقہ کروں؟

اس سے بظاہر یہ پوچھنا مقصود ہے کہ شوہر کے مال سے خرچ کرنا کیسا ہے لیکن ہو سکتا ہے کہ حضرت اسماءؓ تو بھی خیال گزرا ہو کہ ہمارے نفقے کے لئے شوہر نے جو تھوڑا کچھ دیا ہے اس سے اگر صدقہ کروں تو پھر خود ہمارے محتاج رہنے کا اندر یہ ہے۔ تو رسول اللہ ﷺ نے فرمایا:

نعم لاتو کی فیو کی علیک، يقول لاتحصی فیحصی علیک: یعنی

ہاں صدقہ کرو اور تھیلی اور حرمیانی کے منہ کونہ باندھو یعنی بخل نہ کرو نہ تجھ پر بھی اللہ تعالیٰ کے خزانوں کا منہ باندھ دیا جاوے گا۔ اور اللہ تعالیٰ تجھ پر رزق کے دروازے بند کر دے گا۔

وکاء: بندھن کو کہا جاتا ہے جس سے مشکل یا تھیلی وغیرہ کا منہ باندھ دیا جاتا ہے۔ اور حدیث میں ہے "العینان و کاء اللہ" لاتو کی اس سے ماخوذ ہے۔

یقول لاتحصی فیحصی علیک: اور گناہت کرو (حساب نہ لگاؤ) ورنہ تیرے ساتھ بھی گئتی ہوگی اور حساب لگایا جائے گا۔ اس کا مطلب بھی یا تو یہ ہے کہ حساب لگا کر بخل مت کرو کیونکہ عموراً و پے کا حساب کتاب لگانا اور گن گن کر محفوظ کرنا ہی بخل کی علامت ہوتی ہے۔ اور گئنے سے منع کرنے کا مقصد بھی دراصل اس بات سے منع کرنا ہے کہ ختم ہونے کے خوف سے صدقہ و خیرات سے باز نہ آؤ کہ مثلاً ہزار روپے ہیں اگر سورہ پر صدقہ کرلوں تو ۹۹ سورہ پر رہ جائیں گے۔ اس طرح اگر دوسرا بار صدقہ کروں تو اور بھی کم ہو گا اور بالآخر ختم ہو جائے گا۔ اس طرح ہر وقت حساب کی فکر بخل کا دوسرا نام ہے، اس طرح کرنے سے برکت ختم ہوگی اور اللہ تعالیٰ کی طرف سے بھی آپ پر شکنی آئے گی۔ جس طرح اللہ تعالیٰ بغیر حساب کے دینے والا ہے، اسی طرح تم بھی مال لگانے کے موقع میں حسب ضرورت لگایا کرو اور انفاق فی سبیل اللہ سے منع نہ ہو جاؤ۔..... یا اس جملہ کا مطلب یہ ہے کہ بندہ کی طرف سے احصاء جو کہ ناجائز ہے یہ ہے کہ کوڑی کوڑی گن گن کر جمع کر لے اور اس سے اللہ تعالیٰ کی راہ میں خرچ نہ کرے۔ اور اللہ تعالیٰ کی طرف سے احصاء کا مطلب یہ ہے کہ اللہ تعالیٰ اس کا قیامت کا دن حساب لے گا۔

حدثنا الحسن بن عرفة، ثنا سعيد بن محمد الوارق عن يحيى بن سعيد عن الأعرج عن أبي هريرة عن النبي ﷺ قال: والسخى قريب من الله قريب من الجنة قريب من الناس بعيد من النار . والبخيل بعيد من الله بعيد من الجنة بعيد من الناس قريب من النار . والجاهل السخى أحب إلى الله من عابد بخيل هذا حديث غريب لأنعرفه من حديث يحيى بن سعيد عن الأعرج عن أبي هريرة إلا من حديث سعيد بن محمد وقد خولف سعيد بن محمد في رواية هذا الحديث عن يحيى بن سعيد، إنما يروى عن يحيى بن سعيد عن عائشة شئ مرسلاً.

ترجمہ: حضرت ابو ہریرہؓ سے روایت ہے کہ جناب رسول اللہ ﷺ نے فرمایا کہ: سخی قریب ہے، اللہ تعالیٰ کو قریب ہے جنت کو، قریب ہے لوگوں کو، دور ہے جہنم سے اور بخیل آدمی دور ہے اللہ تعالیٰ سے، دور ہے جنت سے، دور ہے لوگوں سے، قریب ہے جہنم کو اور جاہل (بعلم، سخی آدمی، اللہ تعالیٰ کو عبادتگار (عالم)، بخیل آدمی سے زیادہ محبوب ہے۔

یہ ایک ایسی غریب حدیث ہے کہ ہم اسے تیجی بن سعید عن الاعرج عن ابی ہریرۃ کی حدیث سے سعید بن محمد کی حدیث کے بغیر نہیں پہچانتے، اور سعید بن محمد کے ساتھ اس حدیث کی روایت میں اختلاف کیا گیا ہے۔ اور یقیناً تیجی عن سعید عن عائشہ کی سند کے ساتھ حضرت عائشہؓ سے مرسلہ کچھ روایت کی گئی ہے۔

اس روایت میں خادوت کی بحث کا کامیاب ہوا ہے کہ خادوت سے اللہ تعالیٰ کی رحمت سے قرب حاصل ہوتا ہے جنت سے بھی اور لوگوں سے بھی قرب حاصل ہوتا ہے۔

السخن قریب من الله الخ: تھی اللہ تعالیٰ سے قریب ہے، کیونکہ یہ اللہ تعالیٰ کی رضا جوئی کے لئے اللہ تعالیٰ کی راہ میں مال لگاتا ہے، صدقے اور خیرات کرتا ہے۔ اور اس سے اللہ تعالیٰ کا قرب حاصل ہوتا ہے۔ اس وجہ سے اللہ تعالیٰ کی رحمت کو یہ قریب ہے۔ نیز تھی آدمی کا اللہ تعالیٰ پر بھروسہ مضبوط ہوتا ہے کہ میں خرچ کروں گا اللہ تعالیٰ دینے والا ہے اور جس آدمی کا بھروسہ اللہ تعالیٰ پر جتنا مضبوط ہوگا اتنا ہی وہ اللہ تعالیٰ کو قریب اور محبوب ہوگا۔ اور جبکہ اللہ تعالیٰ کو قریب ہے تو جنت سے خود بخود قریب ہوگا۔ اور اسی طرح اللہ کی راہ میں مال لگانے والا چونکہ لوگوں کو طعام کھلاتا ہے۔ مہمان نوازی کرتا ہے، غریبوں اور مسکینوں، بے کسوں کی مدد کرتا ہے، تو لازم ہے کہ ایسا آدمی لوگوں سے بھی قریب اور محبوب ہوگا۔ یہ ایک طبعی امر ہے کہ تھی آدمی لوگوں کو محبوب ہوتا ہے، اگر چہ بعض لوگوں کو اس کی خادوت سے کچھ بھی حصہ نہ ملے۔

جو آدمی اللہ تعالیٰ کو محبوب بن جائے وہ لوگوں کو بھی محبوب بن جاتا ہے:

نیز ایک وجہ یہ بھی ہے کہ یہ شخص چونکہ اللہ تعالیٰ کو پسند ہے اللہ تعالیٰ اس سے محبت کرتا ہے، اس لئے لوگوں کو بھی وہ محبوب ہوگا کیونکہ ایک حدیث میں یہ مضمون ذکر کیا گیا ہے کہ جب اللہ تعالیٰ کسی سے محبت کرنے لگتا ہے تو اللہ تعالیٰ حضرت جبرائیل علیہ السلام سے فرماتا ہے کہ میں فلاں بن فلاں سے محبت کرتا ہوں تم بھی اس سے محبت کرو۔ پھر حضرت جبرائیل علیہ السلام اپر کے آسمان والے فرشتوں کو یہ اعلان سنادیتا ہے کہ اللہ تعالیٰ فلاں بن فلاں سے محبت کرتا ہے میں بھی اس سے محبت کرتا ہوں تم بھی اس سے محبت کرو۔ اسی طرح یہ اعلان تمام آسمانوں سے گزر کر زمین تک پہنچتا ہے تو ساری مخلوقات اس آدمی سے محبت کرنے لگتی ہے۔ ارشاد باری تعالیٰ ہے: ات السذین آهنو اعملوا الصدخت سیجعل لهم الرحمن و دا (مریم: ۹۶) یعنی بے شک وہ لوگ جو ایمان لائے اور نیک اعمال کئے عنقریب ان کے لئے رحمان ذات محبت ہی پیدا فرمادے گا۔

پس یہ آدمی چونکہ اللہ تعالیٰ کو قریب اور محبوب ہوتا ہے لہذا مخلوق خدا کو محبوب ہے۔ اور بالکل اسی طرح جو آدمی اللہ تعالیٰ کو مبغوض لگے وہ تمام فرشتوں اور انسانوں کو بھی مبغوض اور بر الگتا ہے، ساری مخلوقات اس سے نفرت کرنے لگتی ہے، اس وجہ سے بخیل آدمی جبکہ اللہ تعالیٰ سے دور ہے تو اس کی مخلوق سے بھی وہ دور ہی ہوتا ہے۔ (باقیہ صفحہ ۳۰ پر)